

’اسلام‘ توسط واعتماد کادین ہے! ایک شرعی مطالعہ

حافظ حسن مدنی *

موجودہ دور میں دنیا بھر میں تشدد و انتہا پسندی کے رجحانات بہ کثرت پھیلنے جا رہے ہیں، جبکہ اسلام کا شعار وسطیت اور میانہ روی ہے، یعنی انتہا پسندی سے گریز اور توازن و اعتدال کی دعوت اور یہی اسلام کی مسلمہ خصوصیت ہے۔ اس توازن و اعتدال کو وسط کی شرعی اصطلاح سے تعبیر کیا جاتا ہے۔ ذیل میں توازن و اعتدال کی شرعی حیثیت واضح کرنے کے بعد قرآن و سنت سے عقائد و احکام میں اس کے مظاہر پیش کیے جائیں گے۔

وسطیت کا لغوی اور اصطلاحی مفہوم:

- ① مشہور ماہر لغت ابن فارس^۱ (م 395ھ) وسط کا لغوی مفہوم بیان کرتے ہوئے لکھتے ہیں:

الواو والسين والطاء يدل على العدل، والنصف وأعدل الشيء أو وسطه ووسطه ۲۔

”وسط عدل وانصاف کا مفہوم دیتا ہے۔ سب سے متوازن چیز وہ ہے جو سب سے زیادہ عدل اور میانہ روی پر قائم ہو۔“

- ② وسط سین پر جزم کے ساتھ ’درمیانی جگہ‘ کا مفہوم دیتا ہے، جبکہ وسط سین پر فتح کا مفہوم: ’بہترین، افضل، عدل پر قائم، دو انتہاؤں کے درمیان‘ کا ہے۔^۳
- ③ قرآن کریم میں وسط، وسطیٰ، اور اوسط کے الفاظ استعمال ہوئے ہیں جیسے:

﴿وَكَذَلِكَ جَعَلْنَاكُمْ أُمَّةً وَسَطًا﴾ ”اور اسی طرح ہم نے تمہیں بہترین یا عدل پر قائم امت بنایا۔“

- ④ مولانا عبدالرحمن کیلانی □ (م 1995ء) اس آیت کریمہ کی تفسیر میں لکھتے ہیں:

”امت وسط سے مراد ایسا اشرف اور اعلیٰ گروہ ہے جو عدل و انصاف کی روش پر قائم ہو اور افراط و تفریط، غلو اور تخفیف سے پاک ہو اور دنیا کی قوموں کے درمیان صدر کی حیثیت رکھتا ہو۔“

- ⑤ اور مفسر قرآن مولانا حافظ صلاح الدین یوسف □ اس آیت کی تفسیر کرتے ہیں:

”وسط کے لغوی معنی تو درمیان کے ہیں لیکن یہ بہتر اور افضل کے معنی میں بھی استعمال ہوتا ہے اور یہاں اسی معنی میں استعمال ہوا ہے یعنی جس طرح تمہیں بہتر قبلہ عطا کیا گیا، اسی طرح تمہیں سب سے افضل امت بھی بنایا گیا اور مقصد اس کا یہ ہے کہ تم لوگوں پر گواہی دو۔“

وسطیت کی نبوی تشریح:

- ⑥ اس آیت کی تفسیر میں صحیح بخاری میں مروی ہے کہ روز قیامت سیدنا نوح □ کو بلا کر ان سے پیام رسالت پہنچانے

* اسٹنٹ پروفیسر، ادارہ علوم اسلامیہ، پنجاب یونیورسٹی، لاہور، پاکستان

کے بارے میں پوچھا جائے گا، وہ اثبات میں جواب دیں گے، لیکن ان کی قوم اس دعوت کے پہنچنے کا انکار کر دے گی، پھر اللہ تعالیٰ سیدنا نوحؑ سے گواہ لانے کا مطالبہ کریں گے:

فیقول: "محمد وأمتہ، فیشهدون أنه قد بلغ." ﴿وَيَكُونُ الرَّسُولُ عَلَيْكُمْ شَهِيدًا﴾، فذلك قوله: ﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَ يُكُونُ الرَّسُولُ عَلَيْكُمْ شَهِيدًا﴾ ۵ والوسط: العدل.

”تو نوحؑ کہیں گے کہ محمد ﷺ اور آپ کی اُمت میری گواہی دے گی کہ نوحؑ نے پیغام پہنچا دیا۔ اور قرآن میں ہے کہ ”رسول تم پر گواہی دیں گے۔“ یہ مراد ہے اس آیت سے کہ ”اللہ تعالیٰ نے تمہیں اُمتِ وسط بنایا ہے، تاکہ تم لوگوں پر گواہی دو اور رسول تم پر گواہ ہو۔“ اور وسط کا مطلب عدل ہے۔“

④ احادیث مبارکہ میں وسط کا لفظ متعدد بار آیا ہے، جہاں وسط سے مراد ’صراطِ مستقیم‘ ہے، جیسا کہ سیدنا عبد اللہ بن مسعودؓ سے مروی اس حدیث میں ہے:

خَطًّا لَنَا رَسُولُ اللَّهِ ﷺ خَطًّا، ثُمَّ قَالَ: «هَذَا سَبِيلُ اللَّهِ»، ثُمَّ خَطًّا خُطُوطًا عَنْ يَمِينِهِ وَعَنْ شِمَالِهِ، ثُمَّ قَالَ: «هَذِهِ سُبُلٌ عَلَى كُلِّ سَبِيلٍ مِنْهَا شَيْطَانٌ يَدْعُو إِلَيْهِ»، ثُمَّ قَرَأَ: ﴿وَإِنَّ هَذَا صِرَاطِي مُسْتَقِيمًا فَاتَّبِعُوهُ﴾ ۱ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ۷

”ہم نبی کریم کے پاس تھے کہ آپ نے ایک لائن کھینچی، پھر فرمایا کہ یہ اسکا راستہ ہے، پھر اس کے دائیں بائیں لائنیں کھینچیں اور کہا کہ یہ راستے ہیں، ہر راستے کے سر پر ایک شیطان بیٹھا اس کی طرف دعوت دے رہا ہے۔ پھر آپ نے یہ آیت تلاوت کی کہ ”میرا راستہ سیدھا راستہ ہے، اس کی اتباع کرو اور (دیگر) راستوں کے پیچھے مت چلو، وہ تمہیں اسلکے راستے سے دور کر دیں گے۔“

⑤ اس حدیث میں متعدد لائنوں کے درمیان جس خط کو کھینچا گیا، وہ صراطِ مستقیم تھا جو درمیان میں تھا، اور سیدنا جابرؓ سے مروی حدیث میں اس کے لیے الحِطُّ الأوسط کا لفظ استعمال ہوا ہے۔ یعنی صراطِ مستقیم افراط و تفریط اور شدت و تلیمین کے مابین ایک راستہ ہے جس میں سراسر اعتدال ہے۔

⑥ اس کی مزید وضاحت سیدنا نواس بن سمانؓ سے مروی یہ حدیث کرتی ہے کہ نبی ﷺ نے فرمایا:

ضرب الله مثلا صراطًا مستقيماً، وعلى كنفى الصراط سوران فيهما أبواب مفتحة، وعلى الأبواب ستور مرخاة، وعلى الصراط داع يدعو يقول: يا أيها الناس! اسلكوا الصراط جميعاً ولا تعوجوا، وداع يدعو على الصراط، فإذا أراد أحدكم فتح شيء من تلك الأبواب قال ويلك لا تفتحها فإنك إن تفتحها تلجه، فالصراط الإسلام والستور حدود الله، والأبواب المفتحة محارم الله، والداعي الذي على رأس الصراط كتاب الله، والداعي من فوقه واعظ الله يذكر في قلب كل مسلم“

”اللہ تعالیٰ نے صراطِ مستقیم کی مثال بیان کی ہے جس کے دونوں طرف دیواریں اور ان میں کھلے دروازے ہیں۔ ان پر پردے لٹکے ہوئے ہیں جبکہ اس راستے کے سرے پر ایک پکارنے والا ہے جو کہتا ہے کہ اس راستے پر آؤ، غلط

راستوں کا انتخاب مت کرو۔ اور ایک دوسرا داعی ہے جو راستے پر کھڑا پکار رہا ہے، جب کوئی ان دروازوں سے پردہ ہٹانے کی کوشش کرتا ہے، تو وہ روکتا ہے کہ خبردار! اس پر مت جاؤ، اگر ان پر چلے تو گر جاؤ گے۔ صراطِ مستقیم سے مراد اسلام ہے، پر دے السلکی حدیں ہیں، کھلے دروازے السلکی حرام کردہ چیزیں، ممنوع کام ہیں اور صراطِ مستقیم کے سرے پر پکارنے والی السلکی کتاب ہے۔ اور دوسرے داعی سے مراد السلکی طرف سے ایک نصیحت کرنے والا (ضمیر) ہے جو ہر مسلمان کے دل کو یاد دہانی کراتا رہتا ہے۔“

⑩ 'اسلام' صراطِ مستقیم ہے، جیسا کہ سورۃ فاتحہ میں صراطِ مستقیم کو مغضوب علیہم: یہود اور ضالین: نصاریٰ دونوں سے جدا قرار دے کر متوسط و معتدل راستہ قرار دیا گیا ہے۔

⑪ اسلام ہر مقام پر توسط و اعتدال کا داعی ہے، چنانچہ برکت بھی کھانے کے وسط میں اترتی ہے۔ امام کو اپنے درمیان میں کرنا چاہیے۔ جنت کا سب سے اعلیٰ درجہ فردوس ہے جو اوسط الجنة ہے۔ نبی کریم ﷺ نے جھگڑا چھوڑنے والے کو وسطِ جنت میں گھر کی بشارت دی۔ اور زکوٰۃ میں درمیانہ مال ہی لینا چاہیے۔

وسطیت؛ ائمہ اسلاف کی نظر میں:

⑫ اسلامی عقائد کا جوہر بھی وسطیت یعنی عدل و توسط ہے، امام حسن بصری (م 110ھ) لکھتے ہیں:

"دين الله وُضع فوق التقصير ودون الغلو"

"السلک الدین، نقص و کمی سے اونچا اور شدت و انتہا سے نیچے بنایا گیا ہے۔"

⑬ نامور تابعی فقیہ، امام عامر شعبی (م 100ھ) لکھتے ہیں:

"أحب أهل بيت نبيك ولا تكن رافضيا، واعمل بالقرآن ولا تكن حروريا، واعلم أن ما أصابك من سيئة فمن نفسك ولا تكن قدريا، وأطع الإمام وإن كان عبدا حبشيا ولا تكن خارجيا، وقف عند الشبهات ولا تكن مرجيا، وأحب صالح بني هاشم ولا تكن خشبيا، وأحب من رأيتہ يعمل الخير وإن كان آخرم سنديا."

"اپنے نبی ﷺ کے اہل بیت سے محبت کرو اور رافضی مت بن، قرآن پر عمل کرو اور حروری نہ ہو جا، اور حجاب لے کر جو بھی تجھے مشکل آتی ہے تو تیرے اپنے عمل کی بنا پر ہے، اور 'قدری' نہ بن۔ حاکم کی اطاعت کر اگرچہ وہ حبشی غلام ہی کیوں نہ ہو، اور خارجی مت بن۔ شکوک و شبہات کو چھوڑ دے اور مرجئی نہ ہو جا۔ بنو ہاشم میں سے نیک افراد سے محبت کرو اور خشبی (وہ غالی رافضی جو امام معصوم کے بغیر لڑنے کے قائل نہیں) نہ ہو جا۔ اور ہر نیکو کار سے محبت کر، اگرچہ وہ ناقص اور عیب دار ہی کیوں نہ ہو۔"

⑭ شیخ الاسلام امام ابو العباس احمد بن عبد الحلیم ابن تیمیہ □ (م 728ھ) لکھتے ہیں:

فإن الفرقة الناجية أهل السنة والجماعة يؤمنون بذلك، كما يؤمنون بها أخبر الله به في كتابه من غير تحريف ولا تعطيل، ومن غير تكييف ولا تمثيل، بل هم الوسط في فرق الأمة، كما أن الأمة هي الوسط في الأمم فهم وسط في باب صفات الله تعالى بين أهل التعطيل الجهمية

وأهل التمثيل المشبهة. وهم وسط في باب أفعال الله بين الجبرية والقدرية وغيرهم، وفي باب وعيد الله بين المرجئة والوعيدية من القدرية وغيرهم، وفي باب أساء الإيثار والدين بين الحرورية والمعتزلة وفي أصحاب رسول الله ﷺ بين الرافضة والخوارج

”فرقہ ناجیہ اہل السنۃ والجماعہ ان باتوں پر ایمان رکھتے ہیں، جس طرح وہ ہر اس بات پر ایمان رکھتے ہیں جنہیں اللہ تعالیٰ نے اپنی کتاب میں بیان کیا ہے، بلا کسی تحریف و تعطیل اور کیفیت و تمثیل کے بلکہ وہ امت کے گروہوں میں وسط ہیں جیسا کہ یہ امت محمدیہ دیگر امتوں کی وسط ہے۔ اہل السنۃ اللہ کی صفات میں تعطیل و تمثیل کرنے والوں کے درمیان ہیں، اللہ کے افعال میں جبریہ و قدریہ کے مابین ہیں، اللہ کی وعید میں مرجئہ اور وعیدی قدریہ کے مابین ہیں، دین اور ایمان کے ناموں میں حروریہ اور معتزلہ کے درمیان ہیں، اور صحابہ کرام ؓ کے بارے میں رافضہ اور خوارج کے مابین ہیں۔“

⑤ آپ مزید اہل السنۃ کے بارے میں لکھتے ہیں:

"فهذه الفرقة الناجية أهل السنة والجماعة هي وسط في النحل كما أن ملة الإسلام وسط في الملل"

”فرقہ ناجیہ اہل السنۃ والجماعہ اسی طرح ہی مسالک و مکاتب فکر کے وسط میں ہے، جس طرح ملت اسلام، دیگر ملتوں کے وسط میں ہے۔“

اسلام میں توازن و اعتدال کے مظاہر:

① اسلام سراسر توازن و اعتدال کو پروان چڑھاتا ہے، اور یہ توازن زندگی کے ہر پہلو میں نظر آتا ہے۔ اسلام میں انتہا پسندی

کی کوئی گنجائش نہیں۔ چنانچہ یہ مشہور واقعہ اسی طرف رہنمائی کرتا ہے، جو سید نانس بن مالک سے مروی ہے:

جَاءَ ثَلَاثَةٌ رَهْطٍ إِلَى بُيُوتِ أَزْوَاجِ النَّبِيِّ ﷺ يَسْأَلُونَ عَنْ عِبَادَةِ النَّبِيِّ ﷺ فَلَمَّا أُخْبِرُوا كَاتَبَهُمْ يَقَالُوهَا فَقَالُوا وَأَيْنَ نَحْنُ مِنَ النَّبِيِّ ﷺ قَدْ غُفِرَ لَهُ مَا تَقَدَّمَ مِنْ ذَنْبِهِ وَمَا تَأَخَّرَ. قَالَ أَحَدُهُمْ: أَمَّا أَنَا فَلِإِنِّي أَصَلِّي اللَّيْلَ أَبَدًا وَقَالَ آخَرُ: أَنَا أَصُومُ الدَّهْرَ وَلَا أَفْطِرُ وَقَالَ آخَرُ: أَنَا أَعْتَزِلُ النِّسَاءَ فَلَا أَتَزَوَّجُ أَبَدًا. فَجَاءَ رَسُولُ اللَّهِ ﷺ إِلَيْهِمْ فَقَالَ: «أَنْتُمْ الَّذِينَ قُلْتُمْ كَذًا وَكَذَا أَمَّا وَاللَّهِ إِنِّي لَأَخْشَاكُمْ لِلَّهِ وَأَتَقَاكُمْ لَهُ لَكِنِّي أَصُومُ وَأَفْطِرُ وَأُصَلِّي وَأَرْقُدُ وَأَتَزَوَّجُ النِّسَاءَ فَمَنْ رَغِبَ عَن سُنَّتِي فَلَيْسَ مِنِّي». ۱۴

”تین حضرات (سیدنا علی بن ابی طالب، عبداللہ بن عمرو بن العاص اور عثمان بن مظعون ؓ) نبی کریم ﷺ کی ازواج مطہرات کے گھروں کی طرف آپ کی عبادت کے متعلق پوچھنے آئے، جب انہیں حضور اکرم ﷺ کا عمل بتایا گیا تو گویا انہوں نے اپنی روزمرہ کی عبادت کو انتہائی کم کم تر سمجھا اور کہا کہ ہم کہاں اور نبی ﷺ کہاں!! آپ کی تو تمام اگلی پچھلی لغزشیں معاف کر دی گئی ہیں۔ ان میں سے ایک نے عزم کیا کہ آج سے میں ہمیشہ رات بھر نماز پڑھا کروں گا۔ دوسرے نے کہا کہ میں ہمیشہ روزے سے رہوں گا اور کبھی نانہ نہیں ہونے دوں گا۔ تیسرے نے کہا

کہ میں عورتوں سے جدائی اختیار کر لوں گا اور کبھی نکاح نہیں کروں گا۔ پھر آنحضرت ﷺ تشریف لائے اور ان سے پوچھا: کیا تم نے ہی یہ باتیں کہی ہیں؟ سن لو! اللہ تعالیٰ کی قسم! السلت العالمین سے میں تم سب سے زیادہ ڈرنے والا ہوں۔ میں تم میں سب سے زیادہ پرہیزگار ہوں لیکن میں روزے رکھتا ہوں اور کبھی نفلی روزے چھوڑ دیتا ہوں۔ رات کی نماز پڑھتا ہوں اور سوتا بھی ہوں اور میں عورتوں سے نکاح کرتا ہوں۔ میری سنت سے جس نے بے رغبتی کی، وہ مجھ سے نہیں ہے۔“

۲) نبی کریم ﷺ نے مواخات مدینہ میں سیدنا سلمانؓ اور سیدنا ابودرداءؓ کے مابین بھائی چارہ قائم کر دیا:

فَرَارَ سَلْمَانُ أَبَا الدَّرْدَاءِ، فَرَأَى أُمَّ الدَّرْدَاءِ مُتَبَدِّلَةً، فَقَالَ لَهَا: مَا سَأَلِكِ؟ قَالَتْ: أَخُوكَ أَبُو الدَّرْدَاءِ لَيْسَ لَهُ حَاجَةٌ فِي الدُّنْيَا، فَجَاءَ أَبُو الدَّرْدَاءِ، فَصَنَعَ لَهُ طَعَامًا، فَقَالَ: كُلْ فَإِنِّي صَائِمٌ، قَالَ: مَا أَنَا بِأَكِلٍ حَتَّى تَأْكُلَ، فَأَكَلَ، فَلَمَّا كَانَ اللَّيْلُ ذَهَبَ أَبُو الدَّرْدَاءِ يَقُومُ، فَقَالَ: نَمْ، فَنَامَ، ثُمَّ ذَهَبَ يَقُومُ، فَقَالَ: نَمْ، فَلَمَّا كَانَ آخِرُ اللَّيْلِ، قَالَ سَلْمَانُ: فَمُ الْآنَ، قَالَ: فَصَلِّ، فَقَالَ لَهُ سَلْمَانُ: إِنَّ لِرَبِّكَ عَلَيْكَ حَقًّا، وَلِنَفْسِكَ عَلَيْكَ حَقًّا، وَلَا هَٰلِكَ عَلَيْكَ حَقًّا، فَأَعْطَى كُلَّ ذِي حَقٍّ حَقَّهُ، فَأَتَى النَّبِيَّ ﷺ فَذَكَرَ ذَلِكَ لَهُ، فَقَالَ النَّبِيُّ ﷺ: «صَدَقَ سَلْمَانُ»^{۱۱}

”ایک مرتبہ سلمان فارسیؓ ابودرداءؓ کی ملاقات کے لئے تشریف لائے اور امرداء رضی اللہ عنہا کو بڑی خستہ حالت میں دیکھا اور پوچھا: کیا حال ہے؟ وہ بولیں تمہارے بھائی ابودرداء کو دنیا سے کوئی سروکار نہیں۔ پھر ابودرداء تشریف لائے تو سلمانؓ نے ان کے سامنے کھانا پیش کیا۔ انہوں نے کہا کہ آپ کھائیے، میں روزے سے ہوں۔ سلمان فارسیؓ بولے کہ میں اس وقت تک نہیں کھاؤں گا، جب تک آپ بھی نہ کھائیں۔ چنانچہ ابودرداء نے بھی کھایا، رات ہوئی تو ابودرداءؓ نماز پڑھنے کی تیاری کرنے لگے۔ سلمان نے کہا کہ سو جایئے تو وہ سو گئے، (کچھ وقت مزر) تو وہ پھر نماز تہجد کے لئے اٹھے، تو سلمان نے کہا: سو جایئے (تو وہ سو گئے) پھر جب آخر رات ہوئی تو سلمانؓ نے کہا: اب اٹھیے، بعد ازاں دونوں نے نماز پڑھی۔ اس کے بعد سلمانؓ نے کہا کہ بلاشبہ تمہارے رب کا تم پر حق ہے اور تمہاری جان کا بھی تم پر حق ہے، تمہاری بیوی کا بھی تم پر حق ہے، پس سارے حق داروں کے حقوق ادا کرو۔ اس کے بعد وہ نبی کریم ﷺ کی خدمت میں حاضر ہوئے اور آپ سے اس کا ذکر کیا تو آنحضرت ﷺ نے فرمایا کہ سلمان نے سچ کہا ہے۔“

۳) مذکورہ بالا واقعات معاشرتی زندگی اور عبادات میں توازن و اعتدال کا درس دیتے ہیں، عبادات میں توسط کی ایک اور اہم مثال یہ واقعہ بھی ہے، جسے سیدنا انس بن مالکؓ نے روایت کیا ہے:

دَخَلَ النَّبِيُّ ﷺ فَإِذَا حَبْلٌ مَمْدُودٌ بَيْنَ السَّارِيَتَيْنِ فَقَالَ: «مَا هَذَا الْحَبْلُ؟» قَالُوا: هَذَا حَبْلٌ لِرِزْنَبَ. فَإِذَا فَتَرَتْ تَعَلَّقَتْ. فَقَالَ النَّبِيُّ ﷺ: «لَا، حُلُوهُ لِيُصَلَّ أَحَدُكُمْ نَشَاطَهُ، فَإِذَا فَتَرَ فَلْيَقْعُدْ»^{۱۲}

”نبی کریم ﷺ مسجد میں تشریف لے گئے۔ آپ کی نظر ایک رسی پر پڑی جو دو ستونوں کے درمیان تنی ہوئی تھی۔

دریافت فرمایا کہ یہ رسی کیسی ہے؟ لوگوں نے عرض کی کہ یہ حضرت زینبؓ نے باندھی ہے، جب وہ نماز میں کھڑی کھڑی تھک جاتی ہیں تو اس کا سہارا لے لیتی ہیں۔ نبی کریم ﷺ نے فرمایا کہ نہیں یہ رسی نہیں ہونی چاہیے، اسے کھول ڈالو۔ تم میں ہر شخص کو چاہیے کہ جب تک دل لگے نماز پڑھے، تھک جائے تو بیٹھ جائے۔“

اس حدیث پر امام بخاری □ نے یہ عنوان قائم کیا ہے: باب ما یُکْرہ من التَّشَدُّد فی العبادۃ یعنی ”عبادت میں شدت اختیار کرنا پسندیدہ ہے۔“

④ ایک عورت ساری رات عبادت کرتی رہتی، نبی کریم ﷺ نے اسے، اس عمل سے روک دیا۔ سیدہ عائشہ صدیقہؓ مروی ہے کہ

كَانَتْ عِنْدِي امْرَأَةٌ مِنْ بَنِي أَسَدٍ فَدَخَلَ عَلَيَّ رَسُولُ اللَّهِ ﷺ فَقَالَ: «مَنْ هَذِهِ؟» قُلْتُ: «فُلَانَةُ لَا تَنَامُ بِاللَّيْلِ، فَذَكَرَ مِنْ صَلَاتِهَا. فَقَالَ: «مَهْ، عَلَيْكُمْ مَا تُطِيقُونَ مِنَ الْأَعْمَالِ، فَإِنَّ اللَّهَ لَا يَمَلُّ حَتَّى تَمْلُوا».

”میرے پاس بنو اسد کی ایک عورت بیٹھی تھی۔ نبی کریم ﷺ تشریف لائے تو ان کے متعلق پوچھا کہ یہ کون ہیں؟ میں نے کہا کہ یہ فلاں خاتون ہیں جو رات بھر نہیں سوتیں۔ ان کی نماز کا آپ کے سامنے ذکر کیا گیا۔ لیکن آپ نے فرمایا کہ بس تمہیں صرف اتنا ہی عمل کرنا چاہیے جتنے کی تم میں طاقت ہو۔ کیونکہ اللہ تعالیٰ تو (ثواب دینے سے) تھکتا ہی نہیں، تم ہی عمل کرتے کرتے تھک جاؤ گے۔“

⑤ خرچ کرنے میں بھی اسلام اسی توسط واعتمادال کا حکم دیتا ہے، چنانچہ قرآن کریم میں ہے:

﴿وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا﴾^{۱۸}

”اور جو خرچ کرتے ہیں تو نہ اسراف کرتے ہیں اور نہ بخل بلکہ ان کا خرچ ان دونوں انتہاؤں کے درمیان اعتدال پر ہوتا ہے۔“

مفسر قرآن مولانا عبدالسلام بھٹوی □ اپنی تفسیر میں اس آیت کی تفسیر کرتے ہوئے لکھتے ہیں:

”اسراف کا اطلاق کسی کام میں ضرورت سے زیادہ خرچ کرنے پر ہوتا ہے، مثلاً کھانے پینے یا لباس یا مکان یا شادی بیاہ وغیرہ پر بے دریغ خرچ کر دینا۔ ایک بلب کی ضرورت ہو تو زیادہ بلب لگا دینا، تھوڑے پانی سے کام چلتا ہو تو بے دریغ پانی بہا دینا۔ یا اپنی ہمت اور مقدور سے زیادہ خرچ کر دینا، پھر قرض اٹارتے رہنا یا مانگنا شروع کر دینا۔ ایسی فضول خرچیوں سے اللہ تعالیٰ نے منع فرمایا ہے۔ پھر اسراف کی ایک قسم تبذیر ہے، جس کا معنی ہے بلا ضرورت خرچ کرنا، مثلاً دن کو بھی گلی میں بلب جلانے رکھنا، یا پانی کی ٹوٹی کھلی چھوڑ دینا۔ اسی طرح ناجائز کاموں میں خرچ کرنا بھی تبذیر ہے، جیسے شراب، زنا، جوئے، گانے بجانے یا آتش بازی وغیرہ ایسے کاموں میں ایک پیسہ بھی خرچ کرنا حرام ہے۔ اسراف کی ضد قنوت ہے، جو قَتَرَ يَقْتَرُ قَتْرًا وَ قُتِرَ اسے ہے۔ باب ’افعال‘ اور ’تفعیل‘ سے اِفْتَنَارٌ اور تَقْتِيرٌ بھی اسی معنی میں آتا ہے، یعنی خرچ میں تنگی کرنا، شدید بخل کہ مقدور ہوتے ہوئے بھی ضرورت سے کم خرچ کرنا اور مال کو جوڑ جوڑ کر رکھنا، اپنی ذات اور اہل و عیال کی جائز ضروریات میں بھی بخل کرنا۔ اسراف اور تقصیر کے درمیان کی صفت کا نام اقتصاد (میان روی) ہے، یعنی اتنا خرچ کرنا جتنی ضرورت ہے اور جتنی ہمت ہے۔ اللہ

تعالیٰ نے اسے بَرِّئَ ذٰلِكَ قَوْلًا کے الفاظ سے تعبیر فرمایا ہے۔ قَوَامٌ دو چیزوں کے عین درمیان کو کہتے ہیں۔ مزید دیکھیے سورۃ النعام، اعراف اور بنی اسرائیل۔“

مفسر قرآن مولانا عبدالرحمن کیلانی □ اس کی تفسیر میں لکھتے ہیں:

”اسراف اور بخل کے درمیان کی صفت کا نام اقتصاد یا قصد ہے اور اسی صفت کو اسلام نے پسند کیا ہے۔ اقتصاد یہ ہے کہ انسان اپنی جائز ضرورتوں پر خرچ اور اتنا ہی خرچ کرے جتنا ضرور ہونہ کم نہ زیادہ۔ حتیٰ کہ اگر اللہ کی راہ میں خرچ کرنا ہو تو بھی یہی بات مد نظر رکھنی چاہئے۔ چنانچہ رسول اللہ ﷺ نے فرمایا کہ ”صدقہ وہی بہتر ہے جس کے بعد انسان خود محتاج نہ ہو جائے۔“^{۱۹} اور اعتدال کی روش اختیار کرنے کے بعد اگر کسی کے پاس مال بچ رہتا ہے تو اسے اپنے اقربا اور دوسرے حاجت مندوں کی ضرورتوں پر خرچ کرنا چاہئے۔“

عقائد میں توسط و اعتدال:

اسلام ہر پہلو سے توازن و اعتدال کا درس دیتا ہے، یہ اعتدال اسلامی تعلیمات میں ہر جگہ نظر آتا ہے۔ عقائد، ارکانِ ایمان، عبادات و معاملات اور نکاح و طلاق میں اس کی دسیوں مثالیں موجود ہیں۔ عقائد و نظریات چونکہ انسانی اعمال کی اساس ہیں، اس لئے اسلامی عقائد میں یہ توازن و توسط، عملی روئے کی بنیاد ہے۔ چنانچہ ذکر ہو چکا ہے کہ مسلمان مغضوب علیہم یعنی یہود اور ضالین یعنی نصاریٰ کے مابین ہیں۔ اور اسلام نام ہی صراطِ مستقیم کا ہے جو مختلف انتہائی راستوں کے مابین ہے۔ سیدنا عیسیٰ اور سیدہ مریم علیہما السلام کے بارے میں اسلامی عقیدہ جو مبنی برحق اور قرآن کریم میں بیان ہوا ہے، اسے سیدنا جعفر طیار سے سن کر نجاشی یہ کہہ اٹھا تھا کہ اس میں کوئی افراط و تفریط نہیں اور یہی عین حق ہے۔ اسی طرح امام شعبی اور امام ابن تیمیہ رحمہما اللہ کی زبانی مختلف فرقوں کے رجحانات کے مابین توسط اعتقاد کا حامل اہل السنہ اور سلفیہ کو قرار دیا گیا ہے۔

① ماضی میں کبیرہ گناہ کے ارتکاب کے مسئلے پر مسلمانوں میں کئی فرقے بنے۔ معتزلہ اور خوارج کا موقف یہ تھا کہ کبیرہ گناہ کا مرتکب خارج از اسلام ہے، اور آخرت میں وہ جہنمی ہے۔ مرجئہ اس کے بالمقابل اس عقیدہ کے قائل ہیں کہ کبیرہ گناہ کرنے والے کے ایمان میں کوئی کمی نہیں ہوتی۔ جبکہ سلفیہ اور اہل السنہ والجماعہ کا مشہور موقف ’دونوں کے مابین‘ ہے۔ چنانچہ عقائد کی مستند کتاب شرح عقیدہ طحاویہ میں ہے:

فَهُوَ لَا فِي طَرَفٍ، وَالْخَوَارِجُ فِي طَرَفٍ، فَإِنَّهُمْ يَقُولُونَ نُكْفِرُ الْمُسْلِمَ بِكُلِّ ذَنْبٍ، أَوْ بِكُلِّ ذَنْبٍ كَبِيرٍ، وَكَذَلِكَ الْمُعْتَزِلَةُ الَّذِينَ يَقُولُونَ يَحْبِطُ إِيمَانُهُ كُلُّهُ بِالْكَبِيرَةِ، فَلَا يَبْقَى مَعَهُ شَيْءٌ مِنَ الْإِيمَانِ. لَكِنَّ الْخَوَارِجَ يَقُولُونَ: يَخْرُجُ مِنَ الْإِيمَانِ وَيَدْخُلُ فِي الْكُفْرِ! وَالْمُعْتَزِلَةُ يَقُولُونَ: يَخْرُجُ مِنَ الْإِيمَانِ وَلَا يَدْخُلُ فِي الْكُفْرِ، وَهَذِهِ الْمَنْزِلَةُ بَيْنَ الْمَنْزِلَتَيْنِ!! وَيَقُولُهُمْ يَخْرُجُ مِنْ الْإِيمَانِ أَوْ جَبُوا لَهُ الْخُلُودَ فِي النَّارِ!... أَنَّ أَهْلَ السُّنَّةِ مُتَّفِقُونَ كُلُّهُمْ عَلَى أَنَّ مَرْكَبَ الْكَبِيرَةِ لَا يَكْفُرُ كُفْرًا يَنْقُلُ عَنِ الْمِلَّةِ بِالْكُلِّيَّةِ، وَأَهْلُ السُّنَّةِ أَيْضًا مُتَّفِقُونَ عَلَى أَنَّهُ يَسْتَحِقُّ الْوَعْدَ الْمُرْتَبَّ عَلَى ذَلِكَ الذَّنْبِ، كَمَا وَرَدَتْ بِهِ النُّصُوصُ، لَا كَمَا يَقُولُهُ الْمُرْجِئَةُ مِنْ أَنَّهُ لَا يَصْرُ مَعَ الْإِيمَانِ ذَنْبٌ، وَلَا يَنْفَعُ مَعَ الْكُفْرِ طَاعَةٌ! وَإِذَا اجْتَمَعَتْ نُّصُوصُ الْوَعْدِ الَّتِي اسْتَدَلَّتْ بِهَا الْمُرْجِئَةُ،

وَنُصُوصُ الْوَعِيدِ الَّتِي اسْتَدَلَّتْ بِهَا الْخَوَارِجُ وَالْمُعْتَزِلَةُ، تَبَيَّنَتْ لَكَ فَسَادُ الْقَوْلَيْنِ! ۲۰

”مرجہ ایک انتہا پر ہیں اور خوارج دوسری انتہا پر۔ خوارج کا کہنا ہے کہ ہر گناہ یا کبیرہ گناہ کی بنا پر ہم مسلمان کی تکفیر کریں گے، اور ایسے ہی معتزلہ ہیں جو کہتے ہیں کہ ہر کبیرہ گناہ کے ساتھ ایمان ضائع ہو جاتا ہے اور ایمان کا کچھ بھی حصہ باقی نہیں رہتا۔ تاہم خوارج کہتے ہیں کہ وہ شخص اسلام سے نکل کر کفر میں داخل ہو گیا اور معتزلہ کہتے ہیں کہ ایمان سے تو نکل گیا لیکن کفر میں داخل ہونے کی بجائے منزلہ بین المنزلتین میں ہے۔ اور دونوں کا موقف ہے کہ ایمان سے نکل جانے کی بنا پر اب وہ آخرت میں دائمی جہنمی ہو گا۔ جبکہ اہل السنۃ کا اس بات پر اتفاق ہے کہ مرتکب کبیرہ ایسا کافر نہیں جو کلی طور پر ملت اسلامیہ سے خارج ہو جائے اور اہل السنۃ کا اس پر بھی اتفاق ہے کہ گناہ کرنے کی بنا پر وہ اس وعید کا مستحق ہے جو احادیث میں بیان ہوئی ہیں۔ نہ کہ مرجہ کی طرح کہ ایمان کے ساتھ گناہ کا کوئی نقصان ہی نہیں ہوتا اور کفر کے ساتھ طاعت کا کوئی فائدہ نہیں ہوتا۔ اور جب آپ وعدہ نجات کی نصوص کو جن سے مرجہ استدلال کرتے ہیں اور وعید و سزا والی نصوص کو اکٹھا کریں گے تو دونوں کے موقفوں کی غلطی آپ پر واضح ہو جائے گی۔“

② معتزلہ اور خوارج کا یہ موقف کہ گناہ گار شخص لازمی جہنمی ہے، اس موقف سے بھی اہل السنۃ کو اتفاق نہیں اور وہ کہتے ہیں کہ گناہ نہ تو زندگی میں کسی مسلمان کے کافر ہونے کی دلیل ہیں اور نہ ہی یہ اس کے لازمی جہنم میں جانے کی وجہ ہے، اس سلسلے میں اہل السنۃ صحیح بخاری کی اس حدیث سے استدلال کرتے ہیں کہ

أَنَّ رَجُلًا عَلَى عَهْدِ النَّبِيِّ ﷺ كَانَ اسْمُهُ عَبْدُ اللَّهِ وَكَانَ يَلْقَبُ حِمَارًا وَكَانَ يُضْحِكُ رَسُولَ اللَّهِ ﷺ وَكَانَ النَّبِيُّ ﷺ قَدْ جَلَدَهُ فِي الشَّرَابِ، فَأُتِيَ بِهِ يَوْمًا فَأَمَرَ بِهِ فَجُلِدَ فَقَالَ رَجُلٌ مِنَ الْقَوْمِ: اللَّهُمَّ الْعَنَّهُ مَا أَكْثَرَ مَا يُؤْتَى بِهِ فَقَالَ النَّبِيُّ ﷺ: «لَا تَلْعَنُوهُ فَإِنَّ اللَّهَ مَا عَلِمْتُ أَنَّهُ يُحِبُّ اللَّهُ وَرَسُولُهُ»

”نبی کریم ﷺ کے زمانہ میں ایک شخص، جس کا نام عبد اللہ تھا اور حمار (گدھا) کے لقب سے پکارے جاتے تھے، وہ آنحضرت ﷺ کو ہنساتے تھے اور آنحضرت ﷺ نے انہیں شراب پینے پر مارا تھا تو انہیں ایک دن لایا گیا اور آنحضرت ﷺ نے ان کے لیے حکم دیا اور انہیں مارا گیا۔ حاضرین میں ایک صاحب نے کہا: اللہ اس پر لعنت کرے! کتنی مرتبہ تجھے اس سزا کے لئے لایا جاتا ہے۔ آنحضرت ﷺ نے فرمایا کہ اس پر لعنت نہ کرو واللہ میں نے اس کے متعلق یہی جانا ہے کہ یہ اللہ اور اس کے رسول سے محبت کرتا ہے۔“

③ اس واقعہ اور فرمان سے علم ہوا کہ گناہ گار شخص کے لئے لازمی نہیں کہ اس کو کافر قرار دیا اور اس پر لعنت کی جائے۔ ایسے ہی کسی گناہ گار کے جہنمی ہونے کا دعویٰ بھی نہیں کرنا چاہئے، جیسا کہ نبی ﷺ نے فرمایا:

«كَانَ رَجُلَانِ فِي بَنِي إِسْرَائِيلَ مُتَوَاحِشَيْنِ فَكَانَ أَحَدُهُمَا يُذْنِبُ، وَالْآخَرُ مُجْتَهِدٌ فِي الْعِبَادَةِ، فَكَانَ لَا يَزَالُ الْمُجْتَهِدُ يَرَى الْآخَرَ عَلَى الذَّنْبِ، فَيَقُولُ: أَقْصِرْ، فَوَجَدَهُ يَوْمًا عَلَى ذَنْبٍ، فَقَالَ لَهُ: أَقْصِرْ، فَقَالَ: خَلَنِي وَرَبِّي! أَبِيعْتُ عَلَى رَقِيبًا؟! فَقَالَ: وَاللَّهِ لَا يَغْفِرُ اللَّهُ لَكَ - أَوْ - لَا يُدْخِلُكَ اللَّهُ الْجَنَّةَ، فَقَبَضَ أَرْوَاحَهُمَا، فَاجْتَمَعَ عِنْدَ رَبِّ الْعَالَمِينَ، فَقَالَ هَذَا الْمُجْتَهِدُ: أَكُنْتُ بِ

عَالِمًا؟ أَوْ كُنْتَ عَلَى مَا فِي يَدِي قَادِرًا؟ وَقَالَ لِلْمُذْنِبِ: اذْهَبْ فَادْخُلِ الْجَنَّةَ بِرَحْمَتِي، وَقَالَ لِلْآخِرِ: اذْهَبُوا بِهِ إِلَى النَّارِ. قَالَ أَبُو هُرَيْرَةَ: وَالَّذِي نَفْسِي بِيَدِهِ لَتَكَلَّمَ بِكَلِمَةٍ أَوْ بَقَتْ دُنْيَاهُ وَآخِرَتُهُ!

”بنو اسرائیل میں دو آدمی آپس میں بھائی بنے ہوئے تھے۔ ایک گناہوں میں ملوث تھا جب کہ دوسرا عبادت میں کوشاں رہتا تھا۔ عبادت میں راغب جب بھی دوسرے کو گناہ میں دیکھتا تو اسے کہتا کہ باز آ جا۔ آخر ایک دن اس نے دوسرے کو گناہ میں پایا تو اسے کہا کہ باز آ جا۔ اس نے کہا: مجھے رہنے دے، میرا معاملہ میرے رب کے ساتھ ہے، کیا تو مجھ پر کوئی چوکیدار بنا کر بھیجا گیا ہے؟ تو اس نے کہا: اس کی قسم! اللہ تجھے معاف نہیں کرے گا یا تجھے جنت میں داخل نہیں کرے گا۔ چنانچہ وہ دونوں فوت ہو گئے اور رب العالمین کے ہاں جمع ہوئے، تو اللہ نے عبادت میں کوشش کرنے والے سے فرمایا: ”کیا تو میرے متعلق (زیادہ) جاننے والا تھا یا جو میرے ہاتھ میں ہے تجھے اس پر قدرت حاصل تھی؟ اور پھر گناہ گار سے فرمایا: جا میری رحمت سے جنت میں داخل ہو جا۔ اور دوسرے کے متعلق فرمایا: اسے جہنم میں لے جاؤ۔“ سیدنا ابو ہریرہ ؓ کہتے ہیں: اس ذات کی قسم جس کے ہاتھ میں میری جان ہے! اس نے ایسی بات کہہ دی جس نے اس کی دنیا اور آخرت تباہ کر کے رکھ دی۔“

سنن ابوداؤد کی اس حدیث پر شارح لکھتے ہیں:

”امر بالمعروف نہی عن المنکر کے مبارک اعمال میں مشغول افراد کو حد سے تجاوز نہیں کرنا چاہیے۔ نیز انہیں اپنے اعمال خیر پر کسی طرح دھوکہ نہیں کھنا چاہیے کہ وہ یقیناً جنت میں چلے جائیں گے اور گنہگار مسلمانوں کے متعلق یہ وہم نہی ہونا چاہیے کہ اللہ انہیں معاف نہیں کرے گا یا وہ جنت میں نہیں جائیں گے۔ اللہ عز و جل کا میزان عدل بڑا دقیق اور عجیب ہے۔ اللہ عز و جل نے جو بھی فیصلے فرمائے اور جو فرمائے گا، وہ عدل ہی پر مبنی ہیں۔“

مذکورہ بالا احادیث سے استدلال کرنے کے بعد شارح عقیدہ طحاوی محمد بن ابی العز حنفی (م 792ھ) لکھتے ہیں:

فَإِنَّهُ مِنْ أَعْظَمِ الْبَغْيِ أَنْ يُشْهَدَ عَلَى مُعَيَّنٍ أَنَّ اللَّهَ لَا يَغْفِرُ لَهُ وَلَا يَرْحَمُهُ بَلْ يُجْلِدُهُ فِي النَّارِ، فَإِنَّ هَذَا حُكْمُ الْكَافِرِ بَعْدَ الْمَوْتِ.

”سب سے بڑی سرکشی اور زیادتی یہ ہے کہ کسی متعین شخص کے بارے میں یہ گواہی صادر کر دی جائے کہ اللہ تعالیٰ نے اسے معاف نہیں کرے گا اور نہ ہی رحم کریں گے، بلکہ اس کو ہمیشہ کے لئے جہنم رسید کر دیں گے۔ ایسا صرف کافر کے بارے میں، اس کی موت کے بعد کہا جاسکتا ہے۔“

عقیدہ طحاویہ کے متن پر شیخ عبدالعزیز بن باز (م 1999ء) یوں حاشیہ لکھتے ہیں:

أن أهل السنة والجماعة لا يكفرون المسلم الموحد المؤمن بالله واليوم الآخر بذنوب يرتكبها كالزنا وشرب الخمر والربا وعقوق الوالدين وأمثال ذلك ما لم يستحل ذلك فإن استحل ذلك كفر لكونه بذلك مكذباً لله ولرسوله خارجاً عن دينه أما إذا لم يستحل ذلك فإنه لا يكفر عند أهل السنة والجماعة بل يكون ضعيف الإيمان وله حكم ما تعاطاه من المعاصي في التفسيق وإقامة الحدود وغير ذلك

”اہل السنۃ والجماعہ کسی مسلم موحّد اور یوم آخرت پر ایمان رکھنے والے کو کبیرہ گناہ مثلاً زنا، شراب، والدین کی نافرمانی وغیرہ جیسے امور پر کافر قرار نہیں دیتے، جب تک وہ ان گناہوں کے حلال ہونے کا اعتقاد نہ رکھے۔ اگر وہ ان گناہوں کو جائز سمجھے گا، تو اللہ اور اس کے رسول ﷺ کے صریح احکام کی تکذیب کی بنا پر وہ کافر ہو جائے گا۔ اگر جائز نہ سمجھے تو اہل السنۃ والجماعہ کے نزدیک اس کو کافر قرار نہیں دیا جائے گا، بلکہ وہ ضعیف الایمان ہو گا، اور شریعتِ مطہرہ کے احکام کے مطابق اس پر گناہوں کی سزا اور حد و کا نفاذ کیا جائے گا۔“

اہل السنۃ عقائد کے ہر باب میں توسط واعتدال کے قائل و فاعل ہیں۔ چنانچہ مذکورہ بالا تفصیل کے مطابق گناہ کبیرہ کے مرتکب کو اسلام سے خارج تو نہیں کہا جائے گا، اور آخرت میں اس کے جہنمی ہونے کا فیصلہ بھی نہیں کیا جائے گا، تاہم اس کو ان سزاؤں کا سامنا کرنا پڑے گا، جو شریعتِ اسلامیہ میں ذکر ہوئی ہیں۔ اور جب نبی کریم ﷺ نے بعض سنگین جرائم پر کفر کا اطلاق کیا ہے تو اس پر کفر کا اطلاق بھی کیا جائے گا، تاہم یہ کفر ملت سے خارج کرنے والا نہیں، بلکہ کفر عملی یا کفر حقیقی سے چھوٹا کفر (کفر دون کفر) کہلائے گا۔ اس موضوع کی دیگر بہت سی تفصیلات ہیں جو اسلامی عقائد کی مستند اور مرکزی کتب میں بیان ہوئی ہیں۔

④ مسلمانوں میں فقہی اختلافات کی بنا پر بہت سی فرقہ بندیایں پائی جاتی ہیں، اور اس بنا پر مختلف فقہی مکاتب کے ائمہ کو مطعون کیا جاتا ہے، لیکن اسلام کے مسلمہ عقائد میں سے یہ ہے کہ علمائے اسلام کی قدر افزائی کی جائے، دیگر امتوں کے بالقابل مسلمانوں کے علماء، ان کے بہترین لوگ ہیں جو انبیاء کے وارث ہیں۔ اللہ تعالیٰ نے ان کو ستاروں کی طرح اُمتِ محمدیہ کی راہِ راست پر رہنمائی کرنے والا بنایا ہے۔ یہ علمائے امت ہی ہیں جن کی محنتوں کے سبب متروکہ سنتوں کا احیا ہوتا ہے، وہی شریعتِ اسلامیہ کو واضح اور پہنچاتے ہیں، انہی کے ساتھ معاشرے میں اللہ کا دین قائم ہوتا ہے۔ امام طحاوی (م 321ھ) عقیدہ طحاویہ کے معروف متن میں لکھتے ہیں:

وَعُلَمَاءُ السَّلَفِ مِنَ السَّابِقِينَ، وَمَنْ بَعْدَهُمْ مِنَ التَّالِعِينَ أَهْلُ الْخَيْرِ وَالْإِثْرِ، وَأَهْلُ الْفِقْهِ وَالنَّظَرِ لَا يُذَكَّرُونَ إِلَّا بِالْجَمِيلِ، وَمَنْ ذَكَرَهُمْ بِسُوءٍ فَهُوَ عَلَى غَيْرِ السَّبِيلِ.
”گزر جانے والے ائمہ اسلاف، ان کے بعد احادیث و آثار کو بیان کرنے والے تابعین، فقہ اور شریعت میں غور و فکر کرنے والے اہل علم کا تذکرہ صرف اچھائی اور خوبی کے ساتھ ہی کیا جائے اور جو ان کا ذکر مذمت کے سیاق میں کرتا ہے، تو وہ مسلمانوں کے راستے پر نہیں ہے۔“

سب علمائے اسلاف کا اتفاق اس امر پر تھا کہ نبی کریم کی بہر طور اتباع و اطاعت کی جائے، اور بالفرض کسی امام سے کوئی ایسا قول مل جائے جو بظاہر صحیح حدیث کے مخالف ہو تو ائمہ پر الزام دھرنے کی بجائے اس امر کا کوئی معقول عذر تلاش کیا جائے گا، چنانچہ علامہ ابن تیمیہ لکھتے ہیں:

وَجَمَاعُ الْأَعْدَارِ ثَلَاثَةٌ أَصْنَافٍ: أَحَدُهَا: عَدَمُ اعْتِقَادِهِ أَنَّ النَّبِيَّ ﷺ قَالَهُ. وَالثَّانِي: عَدَمُ اعْتِقَادِهِ أَنَّهُ أَرَادَ تِلْكَ الْمَسْأَلَةَ بِذَلِكَ الْقَوْلِ. وَالثَّالِثُ: اعْتِقَادُهُ أَنَّ ذَلِكَ الْحُكْمَ مَسْخُوحٌ.^{۱۰}

”ایسے اعذار کا خلاصہ تین صورتوں میں پیش کیا جاسکتا ہے: یا تو ان کا عقیدہ تھا کہ یہ بات سرے سے نبی کریم کی حدیث ہی نہیں، ثانیاً: یا ان کا اعتقاد تھا کہ نبی کریم کے اس فرمان کی مراد یہ نہیں ہے۔ ثالثاً: یا ان کا یہ عقیدہ تھا کہ یہ حدیث میں آنے والا حکم منسوخ ہے۔“

عقائد کی مستند کتاب شرح عقیدہ طحاویہ میں امام ابن ابی العز حنفی نے اس کی یوں تشریح کی:

فَلَهُمُ الْفَضْلُ عَلَيْنَا وَالْمِنَّةُ بِالسَّبْقِ، وَتَبْلِيغِ مَا أُرْسِلَ بِهِ الرَّسُولُ ﷺ إِلَيْنَا، وَإِيضاحِ مَا كَانَ مِنْهُ يَخْفَى عَلَيْنَا، فَرَضِيَ اللَّهُ عَنْهُمْ وَأَرْضَاهُمْ“

”ائمہ اسلاف کے فضائل اور ہم پر احسانات بے شمار ہیں۔ اور انہوں نے رسولوں کے پیغام کو ہم تک پہنچایا اور اس میں پوشیدہ امور کی وضاحت کی، اللہ تعالیٰ ان سے راضی ہو اور ان کو راضی فرمائے۔“

سعودی عرب کے ممتاز عالم شیخ صالح بن فوزان اس عبارت کی تشریح میں لکھتے ہیں:

فالعلماء على قسمين: القسم الأول: علماء الأثر، وهم المحدثون الذين اعتنوا بسنة النبي ﷺ وحفظوها وذنبوا عنها، وقدموها للأمة صافية نقية، كما نطق بها رسول الله ﷺ، وأبعدوا عنها كل دخيل وكل كذب، فنحوا الأحاديث الموضوعة وبينوها وحاصروها، فهؤلاء يسمون: علماء الرواية.

القسم الثاني: وهم الفقهاء، وهم الذين استنبطوا الأحكام، من هذه الأدلة، وبينوا فقهها، وشرحوها وبينوها للناس، فهؤلاء يسمون: علماء الدراية.

ومنهم من جمع بين العلمين، ويسمون: فقهاء المحدثين، كالإمام أحمد، ومالك، والشافعي، والبخاري. وكل هؤلاء العلماء لهم فضل، والنبي ﷺ قال: "نَصَرَ اللَّهُ أَمْرًا سَمِعَ مَقَالَتِي فَوَعَاها فَأَدَّاهَا كَمَا سَمِعَهَا" فالنبي ﷺ دعا لهم ومدحهم. فالعلماء قاموا بما أوجب الله عليهم من حماية الدين والعقيدة، فبينوا الأحكام، والمواثيق، والحلال والحرام، وبينوا أيضاً فقه الكتاب والسنة، فجعلوا للأمة ثروة عظيمة يستفاد منها ويقاس عليها ما يجد من مشاكل.

”علماء کی دو قسمیں ہیں: علمائے اثر یعنی وہ محدثین کرام جنہوں نے سنت نبویہ پر توجہ صرف کی، اس کی حفاظت اور اس کا دفاع کیا اور اس سنت نبویہ کو اُمتِ محمدیہ کے لئے یوں صاف ستھرا بنا کر پیش کیا جیسے اللہ کے نبی ﷺ نے ارشاد فرمایا تھا۔ انہوں نے احادیث مبارکہ پر ہونے والی ہر مداخلت اور جھوٹ کو پرے دھکیل دیا۔ موضوع احادیث کو جدا

کر کے واضح کیا اور ان کو ہر طرف سے گھیر لیا، یہ علماء الروایہ کہلاتے ہیں۔ اور دوسری قسم کے علماء فقہائے عظام ہیں جنہوں نے شرعی دلائل سے احکام اخذ کئے، ان احکام کی فقہ کو واضح تر کیا، ان احکام کی تشریح کر کے لوگوں کے لئے ان کو کھول کر بیان کیا۔ تو یہ یہ علماء الدرایہ کہلائے۔ ان میں بعض ایسے علماء بھی ہیں، جنہوں نے دونوں رجحانات کو جمع کیا اور فقہائے محدثین کہلائے، جیسا کہ امام احمد، امام مالک، امام شافعی اور امام بخاری رحمہم اللہ ہیں۔ یہ سب علماء ہی بڑے فضائل والے ہیں۔“

⑤ ایسا ہی ایک اہم مسئلہ مخالف نکتہ نظر رکھنے والے امام کے پیچھے نماز پڑھنے کا ہے جس میں مسلمانوں کے ہاں بہت سی افراط و تفریط پائی جاتی ہے۔ اسلام کے ایک معتدل و متوسط دین ہونے کے ناطے مسئلہ اسلامی عقائد ہمیں بتاتے ہیں کہ فاسق و فاجر امام کے پیچھے نماز پڑھنا جائز ہے، چنانچہ امام ابو جعفر طحاوی (م ۳۲۱ھ) العقیدۃ الطحاویہ کے متن میں لکھتے ہیں:

وَنَرَى الصَّلَاةَ خَلْفَ كُلِّ بَرٍّ وَفَاجِرٍ مِنْ أَهْلِ الْقِبْلَةِ، وَعَلَى مَنْ مَاتَ مِنْهُمْ

”ہمارا موقف ہے کہ اہل قبلہ میں سے ہر نیک و فاجر کے پیچھے نماز پڑھنا جائز ہے۔ اور ہر نیک و فاجر کی نماز جنازہ پڑھنا بھی جائز ہے۔“

اس کی تشریح کرتے ہوئے امام ابن ابی العز حنفی رقم طراز ہیں:

وَمَنْ تَرَكَ الْجُمُعَةَ وَالْجَمَاعَةَ خَلْفَ الْإِمَامِ الْفَاجِرِ، فَهُوَ مُبْتَدِعٌ عِنْدَ أَكْثَرِ الْعُلَمَاءِ. وَالصَّحِيحُ أَنَّهُ يُصَلِّيْهَا وَلَا يُعِيدُهَا، فَإِنَّ الصَّحَابَةَ رَضِيَ اللَّهُ عَنْهُمْ كَانُوا يُصَلُّونَ الْجُمُعَةَ وَالْجَمَاعَةَ خَلْفَ الْأَنْتَمَةِ الْفُجَّارِ وَلَا يُعِيدُونَ... وَالْفَاسِقُ وَالْمُبْتَدِعُ صَلَاتُهُ فِي نَفْسِهَا صَحِيحَةٌ، فَإِذَا صَلَّى الْمَأْمُومُ خَلْفَهُ لَمْ تَبْطُلْ صَلَاتُهُ.^{۳۰}

”جس نے گناہ گار حاکم کے پیچھے جمعہ یا اجتماع نماز چھوڑ دی تو وہ اکثر علماء کے نزدیک بدعتی ہے۔ اور صحیح یہ ہے کہ وہ اس کے پیچھے نماز پڑھے اور اس کو مت دہرائے۔ کیونکہ صحابہ کرام ؓ فاجر حکام کے پیچھے نماز پڑھ لیتے اور اس کو دہراتے نہیں تھے۔... گناہ گار اور بدعتی شخص کی نماز فی ذاتہ صحیح ہوتی ہے۔ چنانچہ جب کوئی مقتدی اس کے پیچھے نماز پڑھے گا تو اس کی نماز باطل نہیں ہوگی۔“

پھر اس کے بعد امام ابن ابی العز نے ظالم و فاسق حجاج بن یوسف کے پیچھے سیدنا عبد اللہ بن عمر اور سیدنا انس³¹ کے، اور ولید بن عقبہ بن ابی معیط کے پیچھے سیدنا عبد اللہ بن مسعود کے نماز پڑھنے سے استدلال کیا ہے۔ حالانکہ وہ شراب بھی پیا کرتا، ایک بار اس نے صبح کی نماز چار رکعات پڑھا دی۔

اور صحیح بخاری میں تو یہاں تک ہے کہ جب خلیفہ راشد سیدنا عثمان بن عفان کا محاصرہ کر دیا گیا، تو باغیوں میں سے ایک

مُحْض نے نماز پڑھائی۔ تو ایک شخص نے سیدنا عثمان سے دریافت کیا: «إِنَّكَ إِمَامٌ عَامَّةٍ، وَنَزَلَ بِكَ مَا نَزَى، وَصُصِّلِي لَنَا إِمَامٌ فِتْنَةٍ، وَنَتَحَرَّجُ؟»³² آپ تو اصل خلیفہ ہیں، محصور کر دیے گئے اور یہ فتنہ پرور امام ہمیں نماز پڑھاتا ہے جو ہمیں برا لگتا ہے۔ تو آپ نے جواب دیا کہ ”نماز ان لوگوں کا بہترین عمل ہے، جب یہ نیک کام کریں تو ان کے ساتھ شریک ہو جاؤ اور ان کی برائی کا ساتھ دینے سے پرہیز کرو۔“

اور نبی کریم ﷺ کا یہ بھی فرمان ہے کہ

«يُصَلُّونَ لَكُمْ، فَإِنْ أَصَابُوا فَلَكُمْ، وَإِنْ أَخْطَئُوا فَلَكُمْ وَعَلَيْهِمْ» ۳۳

”امام لوگوں کو نماز پڑھاتے ہیں۔ پس اگر امام نے ٹھیک نماز پڑھائی تو اس کا ثواب تمہیں ملے گا اور اگر غلطی کی تو بھی (تمہاری نماز کا) ثواب تم کو ملے گا اور غلطی کا وبال ان پر ہے گا۔“

الغرض فاسق و فاجر کے پیچھے نماز کا صحیح ہونا (۱) فرمان نبوی ﷺ، (۲) سیدنا عثمان کے فرمان، (۳) اور سیدنا عبد اللہ بن عمر، سیدنا انس اور سیدنا عبد اللہ بن مسعود □ کے عمل سے ثابت ہے۔ یہ تینوں روایات صحیح بخاری میں ہیں۔ اور اس سلسلے میں انتہا پسندی کرتے ہوئے فاسق و فاجر کی امامت والی مسلمانوں کی جماعت کو نہیں چھوڑنا چاہیے۔

مندرجہ بالا شرعی مسائل اور مسلمہ اسلامی عقائد سے واضح ہوا کہ اسلام میں انتہا پسندی کی کوئی گنجائش نہیں ہے۔ اور دین اسلام کا شعار توسط و اعتدال ہی ہے۔ اللہ تعالیٰ مسلمانوں کو اپنے مسلمہ عقائد پر کاربند ہونے کی توفیق مرحمت فرمائے۔

حواشی و حوالہ جات

- ۱ ابو الحسن احمد بن فارس الرازی، عربی لغت کے امام تھے، بہترین اشعار کہے۔ (وفیات الاعیان: ۱۱۸)
- ۲ منجم مقلدیس اللغۃ از ابن فارس: کتاب الواو، باب 'الواو والسین': ۶، ۱۰۸
- ۳ الصحاح از حماد بن اسماعیل جوہری: ۳، ۱۱۶، لسان العرب از محمد بن کرم ابن منظور افریقی: ۷، ۳۳۰
- ۴ سورۃ البقرۃ: ۱۴۳
- ۵ سورۃ البقرۃ: ۱۴۳
- ۶ صحیح بخاری: کتاب التفسیر، باب و كذلك جعلناکم...: رقم ۴۳۸۷
- ۷ مسند احمد بن حنبل: رقم ۴۱۴۲، قال الارناؤط: اسنادہ حسن
- ۸ سنن ابن ماجہ، کتاب السنۃ، باب اجتماع سبۃ رسول اللہ ﷺ: رقم ۱۱
- ۹ مستدرک حاکم: کتاب الایمان: ۱، ۱۴۵، رقم ۲۴۵، وقال: صحیح علی شرط مسلم، ووافقه الذہبی اور شیخ شعیب الارناؤط نے مسند احمد میں اسے حسن کہا ہے۔ (۳، ۱۸۳)
- ۱۰ الاعتصام از امام شافعی: ۲۴۵
- ۱۱ تہذیب تاریخ دمشق از عبد القادر بدران: ۱۴۷
- ۱۲ شرح العقیدۃ الواسطیۃ از امام ابن تیمیہ حرانی: ۱۲۴
- ۱۳ عقیدہ اہل السنۃ والفرقۃ الناجیہ: ص ۱۰، ناشر: انصار السنۃ المحمدیہ، مصر
- ۱۴ صحیح بخاری، کتاب النکاح، باب الترغیب فی النکاح: ۵۰۶۳
- ۱۵ صحیح بخاری: ۶۱۳۹، کتاب الادب، باب صنع الطعام والتکلف للضيف
- ۱۶ صحیح بخاری: ۱۱۵۰، کتاب التہجد، باب ما یکرہ من التشدید فی العبادة
- ۱۷ صحیح بخاری: ۱۱۵۱، کتاب التہجد، باب ما یکرہ من التشدید فی العبادة
- ۱۸ سورۃ الفرقان: ۶۷
- ۱۹ صحیح بخاری، کتاب النفقات، باب وجوب النفقة علی الأهل و العیال
- ۲۰ شرح عقیدہ طحاویہ از محمد ابن ابی العز حنفی: ۲۹۸، طبع وزارت اوقاف، سعودی عرب ۱۴۱۸ھ
- ۲۱ صحیح بخاری، کتاب المہود، باب ما یکرہ من لعن شارب الخمر: ۶۷۸۰
- ۲۲ سنن ابوداؤد، کتاب الادب: ۴۹۰۱، صحیح کما قالہ الالبانی
- ۲۳ شرح عقیدہ طحاویہ از محمد ابن ابی العز حنفی: ۲۹۹
- ۲۵ التعليقات الاثریة علی العقیدۃ الطحاویة از احمد زہرائی تحت قوله: وَلَا تُكْفَرُ أَحَدًا مِنْ أَهْلِ الْقَبِيلَةِ بِذَنْبٍ
- ۲۵ رفع الملام عن الأئمة الأعلام از علامہ ابن تیمیہ اور مجموع الفتاوی: ۲۰، ۲۳۲
- ۲۶ شرح عقیدہ طحاویہ از محمد ابن ابی العز حنفی: ۵۰۴
- ۲۷ سنن ابن ماجہ: رقم ۲۳۰، ۲۳۱، ۲۳۲، ۵۶۶
- ۲۸ التعليقات المختصرة علی متن العقیدۃ الطحاویة از شیخ صالح فوزان: زیر متن مذکور
- ۲۹ شرح عقیدہ طحاویہ از محمد ابن ابی العز حنفی: ۳۶۵
- ۳۰ شرح عقیدہ طحاویہ از محمد ابن ابی العز حنفی: ۳۶۶
- ۳۱ صحيح البخاري: كِتَابُ الْحَجِّ (بَابُ التَّهْجِيرِ بِالرَّوَّاحِ يَوْمَ عَرَفَةَ)، رقم ۱۶۶۰
- ۳۲ صحيح البخاري: كِتَابُ الْأَذَانِ (بَابُ إِمَامَةِ الْمُفْتُونِ وَالْمُبْتَدِعِ)، رقم ۶۹۵
- ۳۳ صحيح البخاري: كِتَابُ الْأَذَانِ (بَابُ إِذَا لَمْ يُسَمَّ الْإِمَامُ وَأَنْتُمْ مِنْ خَلْفِهِ)، رقم ۶۹۴